

महामानव बाबा आमटे बहुउद्देशिय सामाजिक सेवा संस्था, घुगलवडगांव, ता. श्रीगोंदा जि. अहिल्यानगर या संस्थेस कायमस्वरूपी मान्यता रद्द करण्यात आलेली अनुदानित आश्रमशाळा जांभळी (खांबा), ता. साकोली, जि. भंडारा (इयत्ता१ली ते १०वी) ही अनुदानित आश्रमशाळा हस्तांतरीत व स्थलांतरीत करून मौजे घुगलवडगांव, ता. श्रीगोंदा, जि. अहिल्यानगर येथे चालविण्यास देण्यास मान्यता देण्याबाबत.

महाराष्ट्र शासन
आदिवासी विकास विभाग
शासन निर्णय क्रमांक: अआशा-२०२६/प्र.क्र.१८०/का-११
(E-File No. 1725450)
हुतात्मा राजगुरु चौक, मादाम कामा रोड,
मंत्रालय, मुंबई ४०० ०३२
दिनांक :- ०१ सप्टेंबर, २०२६.

- वाचा:-** १. आयुक्त, आदिवासी विकास आयुक्तालय, नाशिक यांचे आदेश क्र. अनुआशा-२०१७/प्र.क्र.३३/का.०७ (३)/२६४०, दि.१५.०७.२०२०
२. शासन आदेश क्र. अपील-२०२०/प्र.क्र.१३०/का.११, दि. २९.०६.२०२२.
३. शासन निर्णय क्र. अआशा.२०२४/प्र.क्र.२००/का.११, दि.१५.१०.२०२४.
४. मा.उच्च न्यायालय, औरंगाबाद खंडपीठ येथे दाखल रिट पिटीशन क्र. ९८५७/२०२४ मधील दि.१०.०४.२०२६ रोजीचे आदेश.
५. आयुक्त, आदिवासी विकास आयुक्तालय, नाशिक यांचे क्र.अनुआशा- २०२६ बं.प.आ. ह.प्र.क्र.१०/का.७ (२)/५१९१, दि.२२.०६.२०२६ रोजीचे पत्र.
- ६.आयुक्त, आदिवासी विकास आयुक्तालय, नाशिक यांचे क्र. अनुआशा-२०२६ बं.प.आ. ह.प्र.क्र.१०/का.७ (२)/६३५७, दि.२२.०७.२०२६ रोजीचे पत्र.
७. शासन निर्णय क्र. शाआशा. २०२४/प्र.क्र. १७२/का. १३, दि.०९.०९.२०२४.
८. शासन निर्णय क्र. अआशा-२०१९/प्र.क्र.१०२/का-११, दि. ११.०६.२०१९.
९. शासन निर्णय क्र. अआशा-२०२४/प्र.क्र. २१२/का. ११, दि.०९.०४.२०२५.
१०. शासन परिपत्रक क्र. अआशा-२०२६/प्र.क्र.९३/ का. ११, दि.०७.०५.२०२६.
११. शासन निर्णय क्र. अआशा-२०२२/प्र.क्र. १३१/का. ११, दि.०७.०८.२०२६.

प्रस्तावना:-

आदिवासी विकास विभागामार्फत राज्यात अनुसूचित जमातीच्या विद्यार्थ्यांसाठी ५५६ अनुदानित आश्रमशाळा स्वयंसेवी संस्थेमार्फत चालविण्यात येत आहेत. आश्रमशाळा संहितेमध्ये विहित केलेल्या अटी व शर्तीचा भंग झाल्यास अशा आश्रमशाळांची मान्यता रद्द करण्यात येते. संबंधित संस्थांनी अनुदानित आश्रमशाळा चालविण्यास असमर्थता दर्शविली तर अशाही आश्रमशाळेची मान्यता रद्द करण्यात येते. ज्या संस्था शासनाच्या अटी व शर्तीनुसार चालवित नाहीत व ज्या संस्थाना नैसर्गिक न्यायाच्या तत्वानुसार उचित संधी देऊनही विहित केलेल्या कार्यपद्धतीनुसार व शासनाच्या ध्येय धोरणानुसार आश्रमशाळा चालवत नाहीत. अशाही आश्रमशाळांची मान्यता रद्द करण्यात येते. अशा मान्यता रद्द केलेल्या/ बंद आश्रमशाळा अन्य संस्थांना चालविण्यास देण्याबाबतची कार्यपद्धती शासनाच्या संदर्भ क्र.३ येथील दि. १५.१०.२०२४ रोजीच्या शासन निर्णयान्वये निर्धारित करण्यात आली आहे.

भारतीय आदिवासी शिव शिक्षण संस्था, गराडा, जि. लाखनी, जि. भंडारा या संस्थेद्वारा संचालित अनुदानित प्राथमिक व माध्यमिक आश्रमशाळा जांभळी (खांबा), ता. साकोली, जि. भंडारा या अनुदानित आश्रमशाळेची मान्यता आदेशाच्या दिनांकापासून कायमस्वरूपी रद्द करण्याबाबतचे आयुक्त, आदिवासी विकास, नाशिक यांचे संदर्भ क्र.१ येथील दि. १५.०७.२०२० आदेश निर्गमित करण्यात आलेले आहे. सदर आदेशाविरोधात संस्थेने शासनाकडे अपील दाखल केले. सदर अपीलावर संदर्भ क्र.२ प्रमाणे आदेश पारीत करण्यात येऊन सदर आश्रमशाळेची मान्यता कायमस्वरूपी रद्द करण्यात आली आहे. विभागाच्या दि.१५.१०.२०२४ रोजीच्या शासन निर्णयामधील तरतुदीनुसार राज्यात बंद पडलेली किंवा मान्यता रद्द केलेली आश्रमशाळा अन्य संस्थेकडे हस्तांतरीत/स्थलांतरीत करण्याकरीता इच्छुक संस्थाकडून प्रस्ताव मागविणे आवश्यक होते. त्यानुसार अनुदानित आश्रमशाळा जांभळी (खांबा), ता. साकोली, जि. भंडारा या बंद पडलेल्या अनुदानित आश्रमशाळेच्या अनुषंगाने दिनांक ३१.०३.२०२६ रोजी नागपुर विभागांतर्गत राज्यस्तरीय "अ" वर्ग हितवाद व देशोन्नती या दोन वर्तमानपत्र (इंग्रजी व मराठी) व "ब" वर्ग (मराठी) लोकसत्ता या एक वर्तमान पत्रांमध्ये जाहिरात प्रसिध्दी मा. वरिष्ठ सहा. संचालक (जाहिरात/प्रशासन) माहिती व जनसंपर्क महासंचालनालय, मुंबई यांचेकडून देण्यात आलेली होती. सदर जाहिराती प्रक्रीयेद्वारे या प्रक्रीयेमध्ये सहभागी होण्याची संधी राज्यातील सर्व इच्छुक संस्थांना प्राप्त झाली.

सदर जाहिरातीच्या अनुषंगाने आयुक्त, आदिवासी विकास, नाशिक यांचेस्तरावर एकूण ५ प्रस्ताव प्राप्त झाले. तसेच किशनराव शिक्षण प्रसारक मंडळ, उदगीर या संस्थेने मा.

उच्च न्यायालय, औरंगाबाद खंडपीठ येथे दाखल केलेल्या रिट पिटीशन क्र. ९८५७/२०२४ मध्ये मा. न्यायालयाने दि. १०.०४.२०२६ रोजीच्या न्यायनिर्णयान्वये याचिकाकर्त्याचा प्रस्ताव दि. १५.१०.२०२४ रोजीच्या शासन निर्णयाचा प्रभाव पडू न देता विचारात घेण्याबाबत निर्देश दिले आहेत. तसेच यापूर्वी प्रस्ताव नाकारण्यात आल्याची बाबदेखील विचारात न घेण्याबाबत न्यायालयाने आदेशित केले आहे. त्यानुसार किशनराव शिक्षण प्रसारक मंडळ, उदगीर या संस्थेला सदर प्रक्रियेमध्ये समाविष्ट करून त्या संस्थेच्या प्रस्तावोच देखील गुणांकन करण्यात आले. अनुदानित आश्रमशाळा जांभळी (खांबा), ता. साकोली, जि. भंडारा या बंद पडलेल्या आश्रमशाळेच्या अनुषंगाने राबविण्यात आलेल्या जाहिरात प्रक्रियेमध्ये सहभाग घेतलेल्या ५ संस्था व न्यायालयीन आदेशाच्या अनुषंगाने या प्रक्रियेत समाविष्ट करण्यात आलेली किशनराव शिक्षण प्रसारक मंडळ, उदगीर ही संस्था अशा एकूण ६ संस्थांच्या प्रस्तावांची छाननी व गुणांकन आयुक्त, आदिवासी विकास आयुक्तालय, नाशिक यांच्या अध्यक्षतेखालील राज्यस्तरीय छाननी समितीने करून गुणांकनासह प्रस्ताव संदर्भ क्र.५ व ६ येथील पत्रान्वये शासनास सादर केला आहे.

किशनराव शिक्षण प्रसारक मंडळ, उदगीर, ता. उदगीर, जि. लातूर या संस्थेने मा. उच्च न्यायालय, औरंगाबाद खंडपीठ येथे रिट पिटीशन क्रं.९८५७/२०२४ दाखल केली असून मा. न्यायालयाने दि.१०.०४.२०२६ रोजी दिलेल्या निर्णयाच्या अनुषंगाने किशनराव शिक्षण प्रसारक मंडळ, उदगीर या संस्थेला सदर प्रक्रियेमध्ये समाविष्ट करण्यात आले. मा. न्यायालयाने पारित केलेल्या निर्णयाच्या अनुषंगाने किशनराव संस्थेचा दि.२३.०१.२०२४ रोजीचा प्रस्ताव ज्या निकषांच्या आधारे अमान्य करण्यात आलेला होता त्या निकषांची संस्था पूर्तता करते किंवा कसे, याबाबत सादर अहवालानुसार मा. न्यायालयाच्या या न्यायनिर्णयाच्या अनुषंगाने याचिकाकर्त्याचा प्रस्ताव तपासला असता, शासनाच्या दि.०६.०८.२०२३ रोजीच्या पत्रामधील १ ते ४ या निकषांपैकी केवळ एकाच निकषाची पूर्तता होते. तसेच अपर आयुक्त, अमरावती व प्रकल्प अधिकारी धारणी यांनी ज्या इमारतीमध्ये संस्थेने शाळा हस्तांतरित / स्थलांतरित करून मागितलेली आहे ती इमारत ही क्षतीग्रस्त झालेली असून त्यात मुलभूत सोई-सुविधा नसल्याने सदर इमारत विद्यार्थ्यांच्या राहण्यासाठी योग्य नसल्याचे नमूद केले आहे. सबब, सदर संस्था अनुदानित आश्रमशाळा हस्तांतरणासाठी पात्र ठरत नाही.

तसेच रिट पिटीशन क्र.४३६३/२०२४, श्री. कोतुळेश्वर शिक्षण प्रसारक मंडळ, कोतुळ मार्फत श्री. सुमीत भाऊसाहेब गीते वि. महाराष्ट्र शासन व इतर या प्रकरणी मा. न्यायालयाने दि. २६.०४.२०२४ रोजीच्या न्यायनिर्णयान्वये तीन महिन्यांच्या कालावधीत संस्थेच्या प्रस्तावावर निर्णय घेण्याबाबत आदेशित केले आहे. तदनंतर सचिव, श्री. कोतुळेश्वर शिक्षण

प्रसारक मंडळ, कोतुळ यांनी मा. उच्च न्यायालय, औरंगाबाद खंडपीठामध्ये रिट पिटीशन क्र. ५७६७/२०२५ अन्वये याचिका दाखल केली. मा. न्यायालयाने दि. ३०.०४.२०२५ रोजीच्या आदेशान्वये मा. न्यायालयाने तीन महिन्यांच्या कालावधीत निर्णय घेण्याबाबत आदेशित केले.तदनंतर याचिकाकर्त्याने मा. न्यायालयात अवमान याचिका क्र. ९०२/२०२५ दाखल केली. तथापि, शासनाच्या दि. ११.१२.२०२५ रोजीच्या पत्रान्वये दि.१५.१०.२०२४ रोजीच्या शासन निर्णयान्वये, आदिवासी विकास विभागातील मान्यता रद्द करण्यात आलेल्या / बंद करण्यात आलेल्या अनुदानित आश्रमशाळा अन्य संस्थेस चालविण्यास देण्याबाबत कार्यपद्धती सुधारीत करण्यात आल्याबाबत व त्यानुषंगाने जाहिरात प्रक्रीयेत सदर संस्थेस भाग घेता येईल, असे कळविण्यात आले होते. त्यानुषंगाने दिनांक ३१.०३.२०२६ रोजी प्रसिध्द जाहिरातीच्या अनुषंगाने प्रक्रीयेत भाग घेतला आहे.

प्रस्ताव छाननी व मूल्यांकन समितीने प्रस्ताव सादर केलेल्या ६ संस्थांच्या प्रस्तावांच गुणांकन करण्यात आले आहे. सदर गुणांकनानुसार महामानव बाबा आमटे बहुउद्देशिय सामाजिक सेवा संस्था, घुगलवडगांव, ता. श्रीगोंदा, जि. अहिल्यानगर व श्री. कोतुळेश्वर शिक्षण प्रसारक मंडळ, कोतुळ, ता. अकोले, जि. अहिल्यानगर या दोन्ही संस्थांना समसमान एकूण ८१ इतके गुण आहेत. तथापि दोन्ही संस्थांच्या प्रस्तावित शाळेच्या ठिकाणापासून जांभळी (खांबा), ता. साकोली, जि. भंडारा या मूळ आश्रमशाळेचे ठिकाण यातील अंतर हे सुमारे ७०० कि.मी. पेक्षा जास्त आहे. त्यामुळे बंद पडलेली आश्रमशाळा तिच्या पूर्वीच्या ठिकाणापासून ५० किमीच्या अंतरापर्यंत स्थलांतरीत करता येते, या अटीची पूर्तता दोन्ही संस्था करत नाहीत. उर्वरित लोकहित आदिवासी बहुउद्देशिय संस्था, लखाड, ता. अंजनगांव सुर्जी, जि. अमरावती, श्री. स्वामी समर्थ एज्युकेशन ट्रस्ट खर्डी, ठाणे, मागासवर्गीय बहुउद्देशिय संस्था रेंगेपार/कोहळी, ता. लाखनी, जि. भंडारा व किशनराव शिक्षण प्रसारक मंडळ, उदगीर, ता. उदगीर, जि. लातूर या संस्थांना अनुक्रमे ४८, ५१, ६३ व ४६ गुण प्राप्त झालेले आहेत.

दि. १५.१०.२०२४ रोजीच्या शासन निर्णयातील “अ” मधील अ.क्र.२५ मध्ये नमुद केल्यानुसार, अपवादात्मक परिस्थितीत प्रकरणपरत्वे निकड व आवश्यकता विचारात घेवून गुणवत्तेनुसार अटी व शर्ती शिथिल करण्याचे अंतिम अधिकार शासनास राहतील, अशी तरतुद आहे.

सदर तरतुदीच्या अनुषंगाने महामानव बाबा आमटे बहुउद्देशिय सामाजिक सेवा संस्था, घुगलवडगांव, ता. श्रीगोंदा, जि. अहिल्यानगर व श्री. कोतुळेश्वर शिक्षण प्रसारक मंडळ, कोतुळ, ता. अकोले, जि. अहिल्यानगर या दोन संस्थांपैकी यापूर्वी आदिवासी विद्यार्थ्यांसंदर्भात या संस्थांनी केलेले कार्य विचारात घेता प्रस्तुत प्रकरणी “मूळ ठिकाणापासून

स्थलांतरीत ठिकाण यामधील अंतर ५० कि.मी. पेक्षा अधिक असणार नाही” ही अट शिथिल करून अनुदानित आश्रमशाळा, जांभळी (खांबा) ता. साकोली जि. भंडारा ही बंद पडलेली आश्रमशाळा स्थलांतरीत व हस्तांतरीत करून महामानव बाबा आमटे बहुउद्देशिय सामाजिक सेवा संस्था, घुगलवडगांव, ता. श्रीगोंदा, जि. अहिल्यानगर या संस्थेला मौजे घुगलवडगांव, ता. श्रीगोंदा, जि. अहिल्यानगर या ठिकाणी चालविण्यास विशेष बाब म्हणून देण्याबाबत निर्णय घेण्यात आला आहे. त्यानुषंगाने पुढीलप्रमाणे निर्णय पारीत करण्यात येत आहे.

शासन निर्णय:-

शासनाच्या दि. १५.१०.२०२४ रोजीच्या शासन निर्णयान्वये आदिवासी विकास विभागातील मान्यता रद्द करण्यात आलेल्या/बंद करण्यात आलेल्या अनुदानित आश्रमशाळा अन्य संस्थेस चालविणेस देण्याबाबत निर्धारित करण्यात आलेल्या कार्यपद्धतीस अनुसरून, कायमस्वरूपी मान्यता रद्द करण्यात आलेल्या आश्रमशाळा जांभळी (खांबा) ता. साकोली, जि. भंडारा या बंद पडलेल्या आश्रमशाळेच्या अनुषंगाने आयुक्त, आदिवासी विकास, नाशिक यांच्या कडून जाहिरात प्रक्रियेद्वारा राबविण्यात प्रक्रियेत सहभागी झालेल्या ५ संस्था व उच्च न्यायालयाच्या निर्देशांच्या अनुषंगाने सदर प्रक्रियेत किशनराव शिक्षण प्रसारक मंडळ, उदगीर या संस्थेचे गुणांकन करण्यात येवून त्यांच्या प्रस्तावांची बंद पडलेल्या अनुदानित आश्रमशाळा हस्तांतरीत / स्थलांतरीत करण्यासाठी जाहिरातप्रक्रियेद्वारे प्राप्त होणाऱ्या प्रस्तावांची छाननी करण्यासाठी आयुक्त, आदिवासी विकास, नाशिक यांच्या अध्यक्षतेखाली गठीत करण्यात आलेल्या राज्यस्तरीय छाननी समितीने गुणांकनासाठी विहित करण्यात आलेल्या निकषांच्या आधारे या संस्थांच्या प्रस्तावांची छाननी करून सदर संस्थांना प्राप्त झालेले गुणांकन व त्यामध्ये सर्वाधिक म्हणजे समसमान एकूण ८१ इतके गुण प्राप्त झालेल्या, महामानव बाबा आमटे बहुउद्देशिय सामाजिक सेवा संस्था, घुगलवडगांव, ता. श्रीगोंदा जि. अहिल्यानगर व श्री. कोतुळेश्वर शिक्षण प्रसारक मंडळ, कोतुळ, ता. अकोले, जि. अहिल्यानगर या दोन संस्थांपैकी यापूर्वी आदिवासी विद्यार्थ्यांसंदर्भात या संस्थांनी केलेले कार्य विचारात घेता, कायमस्वरूपी मान्यता रद्द करण्यात आलेली भारतीय आदिवासी शिव शिक्षण संस्था, गराडा, जि. लाखनी जि. भंडारा या संस्थेद्वारा संचलित अनुदानित प्राथमिक व माध्यमिक आश्रमशाळा जांभळी (खांबा), ता. साकोली जि. भंडारा ही अनुदानित आश्रमशाळा स्थलांतरीत व हस्तांतरीत करून महामानव बाबा आमटे बहुउद्देशिय सामाजिक सेवा संस्था, घुगलवडगांव, ता. श्रीगोंदा, जि. अहिल्यानगर या संस्थेला मौजे घुगलवडगांव, ता. श्रीगोंदा, जि. अहिल्यानगर या ठिकाणी चालविण्यास विशेष बाब म्हणून देण्याबाबत निर्णय घेण्यात आला आहे.

तसेच दि. १५.१०.२०२४ रोजीच्या शासन निर्णयातील “अ” मधील अ.क्र.२५ मध्ये नमुद केल्यानुसार, अपवादात्मक परिस्थितीत प्रकरणपरत्वे निकड व आवश्यकता विचारात घेवून गुणवत्तेनुसार अटी व शर्ती शिथिल करण्याचे अंतिम अधिकार शासनास राहतील, या तरतुदीनुसार प्राप्त अधिकारात अ. क्र. २३ मध्ये नमुद तरतुदीनुसार - “मूळ ठिकाणापासून स्थलांतरीत ठिकाण यामधील अंतर ५० कि.मी. पेक्षा अधिक असणार नाही” ही अट शिथिल करून महामानव बाबा आमटे बहुउद्देशिय सामाजिक सेवा संस्था, घुगलवडगांव, ता. श्रीगोंदा जि. अहिल्यानगर या संस्थेस कायमस्वरूपी मान्यता रद्द करण्यात आलेली “भारतीय आदिवासी शिव शिक्षण संस्था, गराडा, जि. लाखनी जि. भंडारा या संस्थेद्वारा संचालित अनुदानित प्राथमिक व माध्यमिक आश्रमशाळा जांभळी (खांबा), ता. साकोली, जि. भंडारा ही प्राथमिक व माध्यमिक (इ. १ ली ते इ. १० वी) आश्रमशाळा हस्तांतरीत व स्थलांतरीत करून मौजे घुगलवडगांव, ता. श्रीगोंदा जि. अहिल्यानगर येथे सन २०२६-२७ या शैक्षणिक वर्षापासून चालविण्यास पुढील अटींच्या अधिन राहून मान्यता देण्यात येत आहे.

१. आयुक्त, आदिवासी विकास, नाशिक यांनी ३० दिवसांचे आत हस्तांतर व स्थलांतर आदेश निर्गमित करावे. असे आदेश निर्गमित झाल्यानंतर महामानव बाबा आमटे बहुउद्देशिय सामाजिक सेवा संस्था, घुगलवडगांव, ता. श्रीगोंदा जि. अहिल्यानगर या संस्थेने उपरोक्त अनुदानित आश्रमशाळा तात्काळ सुरु करावी व शाळा सुरु केल्याच्या दिनांकापासून ३० दिवसांच्या आत आयुक्त, आदिवासी विकास, आदिवासी विकास आयुक्तालय, महाराष्ट्र राज्य, नाशिक, अपर आयुक्त, आदिवासी विकास, नाशिक/नागपूर व प्रकल्प अधिकारी, एकात्मिक आदिवासी विकास प्रकल्प, राजूर/भंडारा यांना त्याबाबत कळविण्यात यावे.

२. मान्यता रद्द करण्यात आलेल्या आश्रमशाळेमध्ये कोणते वर्ग सुरु होते व किती पदास मान्यता होती. तसेच शिक्षक व शिक्षकेत्तर कर्मचारी किती होते याबाबतची माहिती प्रकल्प अधिकारी, एकात्मिक आदिवासी विकास प्रकल्प, भंडारा यांनी महामानव बाबा आमटे बहुउद्देशिय सामाजिक सेवा संस्था, घुगलवडगांव, ता. श्रीगोंदा जि. अहिल्यानगर या संस्थेस कळवावी.

३. महामानव बाबा आमटे बहुउद्देशिय सामाजिक सेवा संस्था, घुगलवडगांव, ता. श्रीगोंदा जि. अहिल्यानगर या स्वयंसेवी संस्थेने अनुदानित आश्रमशाळेसाठी “आश्रमशाळा संहिता-२०१९” मध्ये नमूद करण्यात आलेल्या मानकाप्रमाणे सर्व भौतिक सोयी-सुविधांनी युक्त आश्रमशाळेची व वसतिगृहाची संस्थेची स्वतःची सुसज्ज पक्की इमारत या मान्यतेच्या दिनांकापासून दोन वर्षात बांधणे बंधनकारक राहिल. संस्थेने २ वर्षात याबाबत कार्यवाही न केल्यास अनुदानित आश्रमशाळेची मान्यता कायमस्वरूपी रद्द करण्यात येईल.

४. नवीन संस्थेने आश्रमशाळेत वर्गखोल्या व निवासाची स्वतंत्र इमारतीमध्ये व्यवस्था करावी. तसेच इमारतीमध्ये मानकाप्रमाणे स्नानगृहे, शौचालये उपलब्ध करून द्यावीत आणि शुद्ध पाण्याची मुबलक व्यवस्थाही उपलब्ध करून द्यावी.

५. महामानव बाबा आमटे बहुउद्देशिय सामाजिक सेवा संस्था, घुगलवडगांव, ता. श्रीगोंदा जि. अहिल्यानगर या स्वयंसेवी संस्थेने शिक्षक- शिक्षकेत्तर कर्मचा-यांची नियुक्ती करताना शासनाने विहित केलेल्या अटी-शर्ती व नियमांचे पालन करावे. विहित अर्हताप्राप्त कर्मचा-यांची नेमणुक न केल्यास संस्थेस देय असलेले अनुदान अनुज्ञेय असणार नाही. प्रकरणपरत्वे आश्रमशाळेची मान्यता रद्द करण्यात येईल. अप्रशिक्षित शिक्षक उमेदवारांची नियुक्ती केल्यास त्यांच्या वेतनाची जबाबदारी शासनाची राहणार नाही व त्याची सर्वस्वी जबाबदारी संस्थेची राहिल याची संस्थेने नोंद घ्यावी.

६. आश्रमशाळेतील आवश्यक पद भरतीसाठी अपर आयुक्त, नाशिक यांची मान्यता घेण्यात यावी. तसेच पदमान्यता देताना संदर्भाधीन क्र. ८ येथील दिनांक ११.०६.२०१९ च्या शासन निर्णयातील तरतुदी, विभागाच्या संदर्भाधीन क्र. ९ येथील दि. ०९.०४.२०२५ रोजीच्या शासन निर्णयातील तरतुदी व संदर्भ क्र. ११ येथील दि. ०७.०८.२०२६ रोजीच्या शासन निर्णयातील तरतुदी तसेच पदभरतीसंदर्भात वित्त विभागाच्या पदभरतीसंदर्भातील प्रचलित शासन निर्णय/आदेशांचे तसेच काटेकोरपणे पालन करावे.

७. महामानव बाबा आमटे बहुउद्देशिय सामाजिक सेवा संस्था, घुगलवडगांव, ता. श्रीगोंदा जि. अहिल्यानगर या स्वयंसेवी संस्थेस शासनाने वेळोवेळी विहित केलेल्या सुत्रानुसार नुसार अनुदान अनुज्ञेय राहिल. यासाठी येणारा खर्च अनुदानित आश्रमशाळांच्या संबंधित अर्थसंकल्पिय लेखाशीर्षाखाली खर्ची टाकण्यात यावा व मंजूर अनुदानातून भागविण्यात यावा.

८. संस्थेने अनुदानित आश्रमशाळासाठी 'आश्रमशाळा संहिता' तसेच शासनाने वेळोवेळी विहित केलेल्या अटी, शर्ती व नियमांचे पालन करावे.

९. महामानव बाबा आमटे बहुउद्देशिय सामाजिक सेवा संस्था, घुगलवडगांव, ता. श्रीगोंदा जि. अहिल्यानगर या संस्थेने सदर आश्रमशाळा अन्यसंस्थेस चालविण्यास देवू नये.

१०. बालकांचा सक्तीचा व मोफत शिक्षणाचा अधिकार अधिनियम, २००९ अंतर्गत नमूद करण्यात आलेल्या सोयी-सुविधा विद्यार्थ्यांना उपलब्ध करणे संस्थेवर बंधनकारक राहिल.

११. अनुदानित आश्रमशाळेमध्ये प्रवेश घेणारे सर्व निवासी विद्यार्थी हे अनुसूचित जमातीचे असतील.

१२. शासनाने विहित केलेल्या अटी, शर्ती व नियमांचे पालन न केल्याचे निदर्शनास आल्यास तसेच उपरोक्त आश्रमशाळेबाबत गैरव्यवहार/गैर व्यवस्थापन याबाबत तक्रारी आल्यास संस्थेच्या आश्रमशाळेची मान्यता रद्द करण्यात येईल.

१३. आयुक्त, आदिवासी विकास आयुक्तालय, नाशिक यांनी वरील संदर्भ क्र. ३ मधील नमूद शासन निर्णय दि. १५.१०.२०२४ मधील तरतुदीच्या अनुषंगाने संस्थेकडून आवश्यक त्या कागदपत्रांची पूर्तता करून घ्यावी.

१४. संस्थेने राज्यातील आदिवासी विकास विभागांतर्गत असलेल्या सर्व आश्रमशाळांमधील विद्यार्थी/विद्यार्थ्यांनी यांच्या सुरक्षाविषयक उपायोजनांची काटेकोर अंमलबजावणी करणे यासंदर्भातील संदर्भाधीन क्र. ९ येथील दिनांक ०९.०९.२०२४ रोजीच्या शासन निर्णयातील तरतुदींचे काटेकोरपणे पालन करणे आवश्यक राहिल.

१५. संदर्भ क्र.१० येथील दि.०७.०५.२०२६ रोजीच्या शासन परिपत्रकातील आदिवासी विकास विभागांतर्गत स्वयंसेवी संस्थांमार्फत चालविण्यात येणाऱ्या अनुदानित आश्रमशाळांमधील विद्यार्थ्यांच्या प्रवेशाबाबत मार्गदर्शक सूचनांचे काटेकोरपणे पालन करावे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२६०९०१९८१४५८८३२४ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्रविण गो. साठे)

कार्यासन अधिकारी, महाराष्ट्र शासन

प्रत,

१. मा. राज्यपालांचे सचिव यांचे कार्यालय, राजभवन, मुंबई.
२. मा. मुख्यमंत्री यांचे अपर मुख्य सचिव, मंत्रालय, मुंबई.
३. मा. मंत्री (आदिवासी विकास) यांचे खाजगी सचिव, मंत्रालय, मुंबई.
४. मा. लोकआयुक्त आणि उप लोकआयुक्त, महाराष्ट्र राज्य, मुंबई.
५. मा. अध्यक्ष, महाराष्ट्र राज बाल हक्क संरक्षण आयोग, वरळी, मुंबई-१८.
६. आयुक्त, आदिवासी विकास आयुक्तालय, नाशिक.
७. अपर आयुक्त, आदिवासी विकास, नागपूर/नाशिक.

८. आयुक्त, आदिवासी संशोधन व प्रशिक्षण संस्था, पुणे.
९. जिल्हाधिकारी, नागपूर/अहिल्यानगर.
१०. शिक्षण संचालक (प्राथमिक), महाराष्ट्र राज्य, पुणे.
११. सहसंचालक, महाराष्ट्र राज्य, नागपूर/पुणे.
१२. प्रकल्प अधिकारी, एकात्मिक आदिवासी विकास प्रकल्प, राजूर /भंडारा.
१३. जिल्हा कोषागार अधिकारी, अहिल्यानगर.
१४. मुख्य कार्यकारी अधिकारी, जिल्हापरिषद, अहिल्यानगर.
१५. महालेखापाल (लेखा व अनुज्ञेयता), महाराष्ट्र १/२, मुंबई/नागपूर.
१६. महालेखापाल (लेखा परिक्षा), महाराष्ट्र १/२, मुंबई / नागपूर.
१७. शिक्षणाधिकारी (प्राथमिक), जिल्हा परिषद, अहिल्यानगर.
१८. शिक्षणाधिकारी (माध्यमिक), जिल्हा परिषद, अहिल्यानगर.
१९. विभागीय सहसंचालक, पुणे.
- २०.अध्यक्ष/सचिव, महामानव बाबा आमटे बहुउद्देशिय सामाजिक सेवा संस्था, घुगलवडगांव,
ता. श्रीगोंदा, जि. अहिल्यानगर.